





## UNIVERSITY NEWS 23 MAY 2026

AMAR UJALA

AMAR UJALA

SWATAMTRA BHARAT

### लविवि : अभियांत्रिकी संकाय का भवन होगा विधि संकाय का हिस्सा

माई सिटी रिपोर्टर

लखनऊ। एलएलबी तीन वर्षीय और पांच वर्षीय पाठ्यक्रम के अंतर्गत राष्ट्रीय शिक्षा नीति के प्रावधानों को लागू करने की आधिकारिक घोषणा लखनऊ विवि ने बुधवार को की थी। इस दौरान पांच वर्षीय बीबीए-एलएलबी कोर्स शुरू करने के प्रस्ताव को लेकर विवि के द्वितीय परिसर में बार काउंसिल ऑफ इंडिया की टीम ने निरीक्षण भी किया। कुछ छात्रों का कहना है कि निरीक्षण को लेकर रातों-रात अभियांत्रिकी संकाय के सामने विधि संकाय का बोर्ड लगवा दिया गया। हालांकि विवि की कुलसचिव का कहना है कि छात्र हित में यह निर्णय पहले ही हो चुका था कि विधि संकाय का दायरा बढ़ाया जाएगा।

बार काउंसिल ऑफ इंडिया की टीम के निरीक्षण के दौरान विवि के द्वितीय परिसर में अभियांत्रिकी संकाय के भवन के सामने विधि संकाय का बोर्ड लगाए जाने को लेकर वहां की तस्वीरें और वीडियो भी सोशल मीडिया पर खूब वायरल हुए। छात्रों ने इसे लेकर आरोप भी लगाए कि बीबीआई की टीम को दिखाने के लिए रातों-रात ऐसा किया गया।

कुलसचिव डॉ. भावना मिश्रा की ओर से इस आशय का एक आदेश भी जारी किया गया है जिसमें कहा गया कि कुलपति प्रो. जेपी सेनी के आदेश के अनुपालन में लविवि के द्वितीय परिसर

कुलसचिव बोलीं- छात्र हित में लिया फैसला विधि संकाय में शामिल होंगे तीन भवन



लविवि के द्वितीय परिसर में अभियांत्रिकी विभाग के बगल में लगाया गया विधि संकाय का बोर्ड। स्रोत : छात्र

में पुराने भवन में संचालित अभियांत्रिकी संकाय को नवीन भवन में स्थानांतरित किया गया है। अभियांत्रिकी संकाय के पुराने भवन को विधि संकाय को हस्तांतरित किया जा रहा है।

विवि के प्रवक्ता प्रो. मुकुल श्रीवास्तव ने बताया कि विधि संकाय का दायरा बढ़ाने के लिए अब उसे तीन अन्य भवन भी मिल गए हैं। गिरिलाल गुप्ता व शंकर दयाल शर्मा संस्थान के भवनों का विधि विभाग को हस्तांतरित किए जाने के लिए विवि ने पहले ही निर्णय ले लिया था। विधि संकाय के विस्तार के लिए गिरिलाल गुप्ता संस्थान व शंकर दयाल शर्मा संस्थान के दोनों हिस्सों को विधि विभाग को हस्तांतरित किया जाएगा।

### लविवि में एक जून से ग्रीष्मकालीन अवकाश

लखनऊ। लखनऊ विश्वविद्यालय और इससे संबद्ध महाविद्यालयों में एक जून से 11 जुलाई तक ग्रीष्मकालीन अवकाश रहेगा। लविवि की कुलसचिव भावना मिश्रा के आदेशानुसार, परीक्षा, मूल्यांकन, प्रवेश या अन्य आवश्यक कार्यों में लगे शिक्षकों को अवकाश के दौरान रोका जा सकता है। ऐसे शिक्षकों की सूची विभागाध्यक्ष कुलसचिव को भेजी जाएगी, जबकि महाविद्यालयों में प्राचार्य इसे अनुमोदित करेंगे। कुलपति के अनुमोदन के बाद ही अर्जित अवकाश देय होगा।

■ अवकाश समाप्ति पर रोके गए शिक्षकों को कार्य प्रमाणन के आधार पर अर्जित अवकाश मिलेगा। आवश्यकतानुसार किसी भी शिक्षक को बुलाया भी जा सकता है। (माई सिटी रिपोर्टर)

### लविवि : सब्जी बीज की लगी विशेष प्रदर्शनी

स्वतंत्र भारत संवाददाता लखनऊ। अंतर्राष्ट्रीय जैव विविधता दिवस शुक्रवार को लखनऊ विश्वविद्यालय के ईआईएसपी आईडब्ल्यूएस के कलाकान में उग्र राज्य जैव विविधता बोर्ड, नवाब वाजिद अली शाह चिड़ियाघर, लखनऊ और प्राणी विज्ञान विभाग के सहयोग से लखनऊ विश्वविद्यालय के गेट नंबर 1 पर उत्तर प्रदेश की पक्षी विविधता विषय पर एक व्यापक सब्जी बीज वितरण और जागरूकता किया गया। इस दौरान छात्रों और शिक्षकों के लिए रसोई बागवानी और जैव विविधता संरक्षण को बढ़ावा देने हेतु सब्जी बीजों का एक विशेष प्रदर्शनी स्टॉल लगाया गया था। टमाटर, पालक, पुदीना, धनिया, लौकी, करेला, बीन्स, बैंगन, सेम और मिर्च सहित लगभग 20 किस्मों की सब्जियों के बीज वितरित किए गए। इस पहल का उद्देश्य आम जनता में सतत जीवन शैली, स्वस्थ खान-पान की आदतों और जैव विविधता संरक्षण के प्रति जागरूकता को बढ़ावा देना था। इस दौरान पोस्टर प्रतियोगिता के विजेताओं को लखनऊ चिड़ियाघर में राज्य मंत्री स्वतंत्र प्रभार वन, पर्यावरण, चिड़ियाघर और जलवायु परिवर्तन, डॉ. अरुण कुमार सक्सेना और उत्तर प्रदेश के वन, पर्यावरण और जलवायु परिवर्तन विभाग की प्रधान सचिव सुश्री वी. हेकली ज़ीमोमी ने सुश्री अनीता पांडे (प्रथम), सुश्री ज्योति सिंह (द्वितीय), सुश्री मोनिका (तृतीय), बसुदेव मांझी (निरंतर पुरस्कार) और गुरुजीत सिंह (निरंतर पुरस्कार) को सम्मानित किया।

### 64 यूपी एनसीसी बटालियन लविवि का वार्षिक एडम इंस्पेक्शन

स्वतंत्र भारत संवाददाता लखनऊ। एनसीसी ग्रुप हेडक्वार्टर के ग्रुप कमांडर ब्रिगेडियर पुनीत श्रीवास्तव ने शुक्रवार को 64 यूपी एनसीसी बटालियन, लखनऊ विश्वविद्यालय का वार्षिक एडम इंस्पेक्शन किया। कार्यक्रम का शुभारंभ ग्रुप कमांडर के अग्रगण्य के साथ हुआ, जिसके उपरंत कैडेटों ने उन्हें 'गार्ड ऑफ ऑनर' प्रदान किया। इसके बाद ग्रुप कमांडर ने बटालियन के कमान अधिकारी कर्नल एके गुप्ता के साथ एक औपचारिक बैठक की, जिसमें बटालियन की वर्तमान गतिविधियों, प्रशिक्षण स्तर और भविष्य की योजनाओं पर विस्तृत चर्चा की गई। इस दौरान उन्होंने कैडेटों को राष्ट्र सेवा, अनुशासन और नेतृत्व के गुणों को आत्मसात करने का मार्गदर्शन दिया। उन्होंने सामाजिक अभियानों की महत्ता पर प्रकाश डालते हुए बताया कि सम्मान के उत्थान में युवाओं की भूमिका कितनी महत्वपूर्ण है। यह पूरी यात्रा कैडेटों के लिए अत्यंत ज्ञानवर्धक और उत्साहजनक रही, जिससे उन्हें अपने लक्ष्यों के प्रति नई ऊर्जा प्राप्त हुई। कार्यक्रम का समापन दोपहर ग्रुप कमांडर की विदाई के साथ हुआ। इस दौरान ले. (डॉ) रजनीश यादव एसोसिएट एनसीसी ऑफिसर मौजूद थे।


HINDUSTAN

HINDUSTAN

### बटालियन के वार्षिक निरीक्षण में पहुंचे ग्रुप कमांडर

लखनऊ। लखनऊ विवि स्थित 64 यूपी एनसीसी बटालियन का वार्षिक एडम इंस्पेक्शन शुक्रवार को हुआ। इस दौरान लखनऊ एनसीसी ग्रुप मुख्यालय के ग्रुप कमांडर ब्रिगेडियर पुनीत श्रीवास्तव ने बटालियन की गतिविधियों और प्रशिक्षण व्यवस्था का जायजा लिया। कार्यक्रम की शुरुआत ग्रुप कमांडर के स्वागत और कैडेटों द्वारा दिए गए गार्ड ऑफ ऑनर से हुई।

### एलयू में स्टॉल लगाकर बांटे गए सब्जियों के बीज



लखनऊ विवि में अंतर्राष्ट्रीय जैव विविधता दिवस 2026 के अवसर पर शुक्रवार को जागरूकता और बीज वितरण कार्यक्रम का आयोजन किया गया। कार्यक्रम का आयोजन ईआईएसपी-आईडब्ल्यूएस ने उग्र. स्टेट बायोडाइवर्सिटी बोर्ड, नवाब वाजिद अली शाह प्राणि उद्यान और प्राणी विज्ञान विभाग के सहयोग से पुराने परिसर के गेट नंबर-1 पर किया। प्रदेश की पक्षी विविधता विषयक आयोजित कार्यक्रम में रसोई बागवानी और जैव विविधता संरक्षण को बढ़ावा देने के लिए सब्जियों के बीजों का विशेष स्टॉल लगाया।